

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം



തദ്ദേശ സ്വയംഭരണ വകുപ്പ് - എഞ്ചിനീയറിംഗ് വിഭാഗം - ഗ്രാമപഞ്ചായത്തുകളിലെ എഞ്ചിനീയറിംഗ് വിഭാഗത്തിൽ 195 ഓവർസിയർ ഗ്രേഡ് III തസ്തികകൾ സൃഷ്ടിച്ച് - ഉത്തരവ് പുറപ്പെടുവിക്കുന്നു.

തദ്ദേശ സ്വയം ഭരണ (ഇ.ഡബ്ല്യു.എ) വകുപ്പ്

G.O.(Ms) No.173/2020/LSGD

തീയതി,തിരുവനന്തപുരം, 05/11/2020

പരാമർശം:- 1 സ. ഉ. (കൈ) നം.12/2019/തസ്വഭവ തീയതി 31.01.2019.

2 തദ്ദേശ സ്വയംഭരണ ചീഫ് എഞ്ചിനീയറുടെ 22.10.2020, 28.10.2020 എന്നീ തീയതികളിലെ ഇ8/2210/2015/സി.ഇ/തസ്വഭവ നമ്പർ കത്തുകൾ.

ഉത്തരവ്

ഗ്രാമ പഞ്ചായത്തുകളിൽ നടപ്പാക്കുന്ന പൊതുമരാമത്ത് പ്രവൃത്തികളുടെ ബാഹുല്യം കണക്കിലെടുക്കുമ്പോൾ എഞ്ചിനീയറിംഗ് സംവിധാനം തികച്ചും അപര്യാപ്തമാണെന്നും ഗ്രാമപഞ്ചായത്തുകൾക്ക് ഓരോ അസി. എഞ്ചിനീയർമാരുടെയും രണ്ട് ഓവർസിയർ മാരുടെയും പൂർണ്ണ സമയ സേവനം ലഭ്യമായാൽ മാത്രമേ പ്രവൃത്തികൾ സമയബന്ധിതമായ കാര്യക്ഷമതയോടെ നടപ്പാക്കുവാൻ സാധിക്കുകയുള്ളൂയെന്നും ആയതിനാൽ 195 അസി.എഞ്ചിനീയർമാരുടെയും ആനുപാതികമായി 195 ഓവർസിയർമാരുടെയും അധിക തസ്തികകൾ സൃഷ്ടിക്കണമെന്ന് തദ്ദേശ സ്വയംഭരണ വകുപ്പ് ചീഫ് എഞ്ചിനീയർ ആവശ്യപ്പെടുകയുണ്ടായി. ഇതെത്തുടർന്ന്, ഒരു അസി.എഞ്ചിനീയറുടെ സേവനം എല്ലാ ഗ്രാമപഞ്ചായത്തുകളിലും ലഭ്യമാക്കുന്നതിനും സംസ്ഥാനത്തെ പ്രളയാനന്തര പുനർനിർമ്മാണ പ്രവർത്തനങ്ങൾ വേഗത്തിലാക്കുന്നതിനുമായി തസ്വഭവ എഞ്ചി. വിഭാഗത്തിൽ 195 അസി.എഞ്ചിനീയർ തസ്തികകൾ പരാമർശം (1) ഉത്തരവ് പ്രകാരം സൃഷ്ടിച്ചു.

2. എന്നാൽ, ഗ്രാമപഞ്ചായത്തുകളിൽ പുതുതായുള്ള 195 തസ്തികകളിലെ അസിസ്റ്റന്റ് എഞ്ചിനീയറെ സാങ്കേതിക ജോലികളിൽ സഹായിക്കുന്നതിനായി ആവശ്യത്തിന് ഓവർസിയർമാർ ഇല്ലാത്തത് തദ്ദേശസ്വയംഭരണ എഞ്ചിനീയറിംഗ് വിഭാഗത്തിന്റെ പ്രവർത്തനങ്ങളെ സാരമായി ബാധിക്കുന്നുണ്ട്. നിലവിൽ 941 ഗ്രാമ പഞ്ചായത്തുകളിൽ 551 എണ്ണത്തിൽ രണ്ട് ഓവർസിയർമാരുടെ പൂർണ്ണമായ സേവനം ലഭ്യമാക്കിയിട്ടുണ്ട്. ബാക്കിയുള്ള 390 ക്ലസ്റ്റർ ഗ്രാമപഞ്ചായത്തുകളിൽ 2 പഞ്ചായത്തിന് 3 ഓവർസിയർ എന്ന തോതിലാണ് നിശ്ചയിച്ചിട്ടുള്ളത്. അതായത് ഒരു ഗ്രാമപഞ്ചായത്തിന് ഒന്നര ഓവർസിയർ എന്ന തോതിൽ. ഇത് 2008-ൽ തദ്ദേശസ്വയംഭരണ എഞ്ചിനീയറിംഗ് വിഭാഗം രൂപീകരിച്ച സമയത്ത് വിട്ടുകിട്ടിയ തസ്തികകൾ അനുസരിച്ച് തയ്യാറാക്കിയ കേഡർ സ്രെങ്ത് ആണ്. താഴെപ്പറയുന്ന ബഹുവിധങ്ങളായ പ്രവർത്തനങ്ങളാണ് തദ്ദേശസ്വയംഭരണ എഞ്ചിനീയറിംഗ് വിഭാഗം ഇപ്പോൾ നടത്തുന്നത്.

3. പ്രളയാനന്തര പുനർനിർമ്മാണ പ്രവർത്തനങ്ങൾ റീ-ബിൽഡ് കേരള ഇനിഷ്യേറ്റീവ് വഴി നടക്കുന്ന പദ്ധതികളടക്കം കേരളത്തിലെ വിവിധ ജില്ലകളിൽ നടത്തി വരുന്നുണ്ട്. മുഖ്യമന്ത്രിയുടെ ഗ്രാമീണ റോഡ് പുനരുദ്ധാരണ പദ്ധതിയുമായി ബന്ധപ്പെട്ട് കേരളത്തിലെ 140 നിയോജകമണ്ഡലങ്ങളിലുമായി ഏകദേശം 1000 കോടി രൂപയുടെ മരാമത്ത് പണികളാണ് ചെയ്യുവാനുള്ളത്. ഇതിലൊക്കെ ഉപരിയായി കോവിഡ് മഹാമാരിയുമായി ബന്ധപ്പെട്ട് സംസ്ഥാനമാകെ വിവിധ നിർമ്മാണ പ്രവർത്തനങ്ങളും, വിവിധ വകുപ്പുകളുമായി സഹകരിച്ച് അനുബന്ധ പ്രവൃത്തികളും നടത്തുന്നതിന് തദ്ദേശസ്വയംഭരണ എഞ്ചിനീയറിംഗ് വിഭാഗത്തിനെ ചുമതലപ്പെടുത്തിയിട്ടുണ്ട്. ഗ്രാമീണ റോഡുകളുടെ നിർമ്മാണം/അറ്റകുറ്റ പണികൾ, പ്രളയാനന്തര കേരളത്തിന്റെ പുനർനിർമ്മാണം, ഇപ്പോഴത്തെ മഹാമാരിയുമായി ബന്ധപ്പെട്ട പരിഹാര പ്രവർത്തനങ്ങൾ എന്നിവയെല്ലാം കാര്യക്ഷമമായി നിർവഹിക്കുന്നതിന് ഓരോ പഞ്ചായത്തുകളിലും ഏറ്റവും കുറഞ്ഞത് 2 ഓവർസിയർമാരെങ്കിലും അത്യന്താ പേക്ഷിതമാണ് എന്നത് കൂടാതെ വിസ്തൃതിയും വാർഡുകളുടെ എണ്ണവും കൂടിയ പഞ്ചായത്തുകളിൽ കുറഞ്ഞത് 3 ഓവർസിയർമാരെങ്കിലും ഉണ്ടെങ്കിൽ മാത്രമേ ഇപ്പോൾ പ്രളയാനന്തര പുനർനിർമ്മാണ പ്രവർത്തനങ്ങൾ ഉൾപ്പെടെ മേൽ വിവരിച്ച പദ്ധതികൾ സമയബന്ധിതമായും ഗുണമേന്മ ഉറപ്പ് വരുത്തിയും പൂർത്തിയാക്കുവാൻ കഴിയുകയുള്ളൂ. തദ്ദേശസ്വയംഭരണ എഞ്ചിനീയറിംഗ് വകുപ്പിലെ ഗ്രാമപഞ്ചായത്തുകളിൽ മതിയായ എണ്ണം ഓവർസിയർമാർ ഇല്ലാത്തത് പ്രതിസന്ധി സൃഷ്ടിക്കുന്നുണ്ട്.

4. സർക്കാർ ഇക്കാര്യം വീശദമായി പരിശോധിച്ചു. ആകെയുള്ള ഓവർസിയർ തസ്തികകളിൽ 941 ഗ്രാമ പഞ്ചായത്തുകളിൽ വിന്യസിക്കുന്നതിന് ലഭ്യമായിട്ടുള്ളത് 1696 തസ്തികകളാണ്. കേരളത്തിൽ 941 പഞ്ചായത്തുകളിൽ 40

സ്കൂ. കി. മീറ്റർ കൂടുതൽ വിസ്തൃതിയും, 25,000 അധികം ജനസംഖ്യയും, 23 എണ്ണം വാർഡുകളും ഉള്ള 17 ഗ്രാമ പഞ്ചായത്തുകളിൽ 3 വീതവും, 10 സ്കൂ. കി. മീറ്റർ കുറവ് വിസ്തൃതിയും, 13 വാർഡുകളുമുള്ള 8 ഗ്രാമപഞ്ചായത്തുകളിൽ 1 വീതവും, ബാക്കി വരുന്ന 916 ഗ്രാമപഞ്ചായത്തുകളിൽ 2 വീതവും ഓവർസിയർമാരെ വിന്യസിക്കുവാൻ 1891 തസ്തികകൾ ആവശ്യമാണ്. അതായത് ഇപ്പോൾ പഞ്ചായത്തുകളിൽ വിന്യസിക്കുവാൻ ലഭ്യമായിട്ടുള്ള 1696 തസ്തികകൾക്ക് പുറമെ 195 ഓവർസിയർ തസ്തികകളുടെ കുറവുണ്ട്. മേൽ വിവരിച്ച വസ്തുതകൾ പരിഗണിച്ച് ഓവർസിയർമാരുടെ പ്രസ്തുത കുറവ് പരിഹരിക്കുന്നതിനായി 195 അധിക തസ്തികകൾ അടിയന്തരമായി സൃഷ്ടിക്കേണ്ടതുണ്ട്.

5. മേൽ സാഹചര്യത്തിൽ, സംസ്ഥാനത്തിലെ പുനർനിർമ്മാണ പ്രവർത്തനങ്ങൾ വേഗത്തിലാക്കുന്നതിന് ഗ്രാമപഞ്ചായത്തുകളിലെ തദ്ദേശസ്വയം ഭരണ വകുപ്പ് എഞ്ചിനീയറിംഗ് വിഭാഗത്തിൽ, 2020 ഡിസംബർ വരെ അപ്പോയ്ന്റ് ഓർഡർ നൽകുവാൻ പാടില്ല എന്ന വ്യവസ്ഥയിൽ, 195 ഓവർസിയർ ഗ്രേഡ് III തസ്തികകൾ പുതുതായി സൃഷ്ടിച്ച് ഉത്തരവ് പുറപ്പെടുവിക്കുന്നു. ഓവർസിയർമാരുടെ നിയമനത്തിനായുള്ള പി.എസ്.സി റാങ്ക് ലിസ്റ്റിന്റെ കാലാവധി അവസാനിക്കുന്നതിന് മുമ്പായി ഒഴിവുകൾ തദ്ദേശ സ്വയംഭരണ വകുപ്പ് ചീഫ് എഞ്ചിനീയർ കേരള പബ്ലിക് സർവ്വീസ് കമ്മീഷന് റിപ്പോർട്ട് ചെയ്യേണ്ടതാണ്.

(ഗവർണ്ണറുടെ ഉത്തരവിൻ പ്രകാരം)
SARADA MURALEEDHARAN IAS
PRINCIPAL SECRETARY

പകർപ്പ് :

1. ചീഫ് എഞ്ചിനീയർ, തദ്ദേശസ്വയംഭരണ വകുപ്പ്, തിരുവനന്തപുരം.
2. പഞ്ചായത്ത് ഡയറക്ടർ, തിരുവനന്തപുരം
3. സെക്രട്ടറി, കേരള പബ്ലിക് സർവ്വീസ് കമ്മീഷൻ (ആമുഖ കത്ത് സഹിതം)
4. ബന്ധപ്പെട്ട എല്ലാ ഗ്രാമ പഞ്ചായത്ത് സെക്രട്ടറിമാർക്കും (തസ്വഭവ ചീഫ് എഞ്ചിനീയർ മുഖേന)
5. ഡയറക്ടർ, സംസ്ഥാന ഓഡിറ്റ് വകുപ്പ്, തിരുവനന്തപുരം.
6. അക്കൗണ്ടന്റ് ജനറൽ (എ & ഇ/ഓഡിറ്റ്) കേരള, തിരുവനന്തപുരം/തൃശ്ശൂർ.
7. പൊതുഭരണ(എസ്.സി) വകുപ്പ്(ഇനം നമ്പർ 4306 തീയതി 04.11.2020)
8. ധനകാര്യ വകുപ്പ് (10.10.2020-ലെ 1251189/ ഡെവ.1/168/2019/ധന പ്രകാരം)
9. വെബ് & ന്യൂമീഡിയ, വിവര പൊതുജന സമ്പർക്ക വകുപ്പ്
(മന്ത്രിസഭ യോഗത്തിനുള്ള കുറിപ്പിന്റെയും 04.11.2020-ലെ മന്ത്രിസഭ യോഗത്തി ന്റെ നടപടി കുറിപ്പിന്റെയും (ഇനം 4306) പകർപ്പ് സഹിതം)
10. എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം.
11. കരുതൽ ഫയൽ / ഓഫീസ് പകർപ്പ്

ഉത്തരവിൻ പ്രകാരം

സെക്ഷൻ ഓഫീസർ